



ISSN Print: 2394-7500
ISSN Online: 2394-5869
Impact Factor: 5.2
IJAR 2017; 3(6): 101-105
www.allresearchjournal.com
Received: 17-04-2017
Accepted: 18-05-2017

डॉ० सुप्रिया शुक्ला
प्रवक्ता, भूगोल विभाग
वी.एस.एस.डी., कालेज, कानपुर

डॉ० साधना रानी
विभागाध्यक्ष भूगोल विभाग
वी.एस.एस.डी., कालेज, कानपुर

कानपुर जनगणना मण्डल में महिला साक्षरता का स्थानिक वितरण 1971–2001

डॉ० सुप्रिया शुक्ला, डॉ० साधना रानी

सारांश

किसी क्षेत्र में औद्योगीकरण नगरीकरण, सामाजिक तथा सांस्कृतिक संरचना में वहा की जनसंख्या में शिक्षा एक अनिवार्य कारक है। प्रस्तुत शोध पत्र में कानपुर जनगणना मंडल में वर्ष 1971–2001 के मध्य महिला साक्षरता के स्थानिक वितरण का अध्ययन किया गया है।

भारत में देश की किसी एक भाषा में साधारण संवाद को समझ लेने, पद लेने और लिख लेने को साक्षरता माना जाता है।

वर्ष 1971 में कानपुर मंडल में कुल 166,15,66 व्यक्ति साक्षर थे, जिनमें 54,34,68 स्त्रियां थीं। स्त्रियों की कुल जनसंख्या में साक्षर महिलाओं का प्रतिशत 22: था।

वर्ष 1981 में कानपुरमंडल में साक्षर व्यक्तियों को कुल संख 2468726 थी जिसमें महिलाओं की संख्या 829685 थी जो कुल महिला जनसंख्या का 29.14: था।

वर्ष 1991 में अध्ययन क्षेत्र में 3532642 व्यक्ति साक्षर थे, जिसमें महिलाओं की संख्या 1176193 थी, जो कुल महिला जनसंख्या का 32.55: वर्ष 2001 में अध्ययन क्षेत्र की कुल जनसंख्या 11209530 है, जिसमें साक्षर महिलाओं का संख्या 2523426 है, जो महिला संख्या का 57.43: है।

इस प्रकार विगत तीन दशकों में अध्ययन क्षेत्र में महिला साक्षरता में धनात्मक वृद्धि हुई है, जो अध्ययन क्षेत्र में शैक्षिक विकास का दशाती है। उच्च साक्षरता वर्ग में तहसीलों की संख्या बढ़ती है, जबकि निम्न साक्षरता वर्ग वाली तहसीलों की संख्या में कमी आई है।

कूटशब्द: कानपुर जनगणना, महिला साक्षरता, स्थानिक वितरण

प्रस्तावना

कानपुर मण्डल का सामान्य परिचय

उत्तर प्रदेश राज्य के पश्चिमी भाग में स्थित कानपुर मंडल का अक्षांशीय विस्तार 25° 52' से 27° 42' उत्तरी अक्षांश एवं देशान्तर्रीय विस्तार 77° 42' से 80° 38' पूर्वी देशान्तर के मध्य है। इस मंडल का कुल क्षेत्रफल 15090 वर्ग किमी० है। मण्डल में जिलों की संख्या 6 है जिनमें कानपुर नगर, कानपुर देहात, इटावा, औरैया, कन्नौज तथा फर्रुखाबाद जिले सम्मिलित हैं। मण्डल में तहसीलों की संख्या 21 तथा ब्लॉकों की संख्या 49 है। मण्डल उत्तर-प्रदेश के मैदानी भाग में स्थित है यह की अधिकांश जनसंख्या का मुख्य व्यवसाय कृषि है। मण्डल का प्रधान कार्यालय कानपुर में स्थित है। कानपुर मण्डल देश के अन्य भागों से रेल व सड़क मार्ग द्वारा जुड़ा है।

सन् 2001 की जनगणना के अनुसार कानपुर मण्डल की कुल जनसंख्या 1,12,03,517 है जिसमें पुरुषों की संख्या 60,14,429 तथा महिलाओं की संख्या 51,89,088 है। मण्डल में दशकीय वृद्धि की प्रतिशत दर 2001 में 21023 थी।

साक्षरता

मनुष्य के चर्तुमुखी विकास के लिये साक्षरता महत्वपूर्ण है, क्योंकि साक्षरता एवं आर्थिक और सामाजिक विकास का सीधा संबंध होता है। साक्षरता के विकास से मानव सीमित परिवेश से निकलकर अपने क्षेत्र को ही नहीं बल्कि सम्पूर्ण देश को किसी न किसी प्रकार विकास की ओर अग्रसर करता है, जबकि अशिक्षित व्यक्ति आर्थिक दृष्टि से निर्धन, मानसिक रूप से एकाग्रमुखी तथा सामाजिक विकास में अपनी महत्वपूर्ण भूमिका निभा सकने में असमर्थ रहता है।²

भारतीय परिप्रेक्ष्य में साक्षरता जनसंख्या का एक ऐसा गुणात्मक पक्ष है, जिसके द्वारा सामाजिक विकास का मापन किया जा सकता है फिर भी जनसंख्या भूगोलविदों के लिये साक्षरता, जनसंख्या

Correspondence

डॉ० सुप्रिया शुक्ला
विभागाध्यक्ष भूगोल विभाग
वी.एस.एस.डी., कालेज, कानपुर

का एक सामाजिक पक्ष होते हुए भी ऐसा गुणात्मक पक्ष है, जो क्षेत्रीय आधार पर परिवर्तनशील सामाजिक, आर्थिक प्रवृत्तियों की ओर अप्रत्यक्ष रूप से संकेत करता है। अतः जनसंख्या भूगोल में क्षेत्र के सम्पूर्ण सामाजिक, आर्थिक व्यवित्तत्व की जानकारी हेतु साक्षरता का अध्ययन आवश्यक है।

विश्व स्तर पर साक्षरता की माप करने के लिये समान मापक का प्रयोग नहीं किया जाता है। भारत में देश की किसी एक भाषा में साधारण सम्वदा को समझ लेने, पढ़ लेने और लिख लेने को साक्षरता माना जाता रहा है।³ जबकि कुछ देश स्कूलिंग की अवधि को साक्षरता का आधार मानते हैं। जी0टी0 ट्रिवाथ⁴ के अनुसार— अपने देश की भाषा में अपने नाम को लिख लेने और पढ़ लेने को साक्षरता कहते हैं।

साक्षरता मापन की विधि:

भारत में साक्षरता मापन की सरल विधि अशोधित साक्षरता दर Crude Literacy Rate है, जिसका सूत्र

Crude Literacy Rate = $L/P \times K$
जिसमें

L = Literate Population (साक्षर जनसंख्या)

P = Total Population (कुल जनसंख्या)

K = Percentage (100) प्रतिशत

महिला साक्षरता

1971:

वर्ष 1971 में कानपुर मण्डल में महिलाओं की कुल जनसंख्या 2469921 थी, जिनमें साक्षर महिलाओं की संख्या 543468 थी, जो कुल महिला जनसंख्या का 22.00 प्रतिशत थी। 1971 में अध्ययन क्षेत्र में सर्वाधिक महिला साक्षरता 36.16 प्रतिशत कानपुर तहसील में, जबकि सबसे कम साक्षरता 10.83 कायमगंज तहसील में थी। महिला साक्षरता की विषमता का विश्लेषण करने के लिए अध्ययन क्षेत्र को तीन वर्गों में विभक्त किया गया—

सारणी संख्या 1: कानपुर मण्डल : महिला साक्षरता का स्थानिक वितरण 1971

महिला साक्षरता का प्रतिशत	तहसील		कुल महिला जनसंख्या		कुल साक्षर महिलायें		औसत महिला साक्षरता
	संख्या	प्रतिशत	संख्या	प्रतिशत	संख्या	प्रतिशत	
20 प्रतिशत से अधिक	4	19.04	850683	34.44	297228	54.69	34.93
15 से 20 प्रतिशत	8	38.09	825467	33.42	144838	26.65	17.54
15 प्रतिशत से कम	9	42.85	793771	32.13	101402	18.65	12.77
योग	21	100	2469921	100	543468	100	22.00

उच्च महिला साक्षरता वर्ग (20 प्रतिशत से अधिक):

20 प्रतिशत से अधिक उच्च महिला साक्षरता वाली अध्ययन क्षेत्र की मात्र 4 तहसीलें— कन्नौज, इटावा, सैफई तथा कानपुर इस वर्ग में सम्मिलित की गई हैं। इस वर्ग की तहसीलों में महिला जनसंख्या 850683 थी, जिसमें साक्षर महिलाओं की संख्या 297228 थी, जो अध्ययन क्षेत्र की कुल साक्षर महिलाओं का 54.69 प्रतिशत थी। इस वर्ग की औसत महिला साक्षरता दर 34.93 प्रतिशत अंकित की गई।

मध्यम महिला साक्षरता वर्ग (15 प्रतिशत 20 प्रतिशत):

15 से 20 प्रतिशत के मध्यम महिला साक्षरता के वर्ग में अध्ययन क्षेत्र की आठ तहसीलें— फर्रुखाबाद, तिर्वा, जसवंतनगर, भरथना, चकरनगर, बिधुना, घाटमपुर तथा बिल्हौर सम्मिलित थीं। वर्ष 1971 में इन तहसीलों में महिलाओं की जनसंख्या 825467 थी, जिसमें 144838 महिलाएं साक्षर थीं जो साक्षर महिलाओं की कुल संख्या का 26.65 प्रतिशत था। मध्यम वर्ग में महिला साक्षरता की औसत दर 17.54 प्रतिशत थी।

निम्न महिला साक्षरता वर्ग (15 प्रतिशत से कम):

निम्न साक्षरता वर्ग में अध्ययन क्षेत्र की सर्वाधिक 9 तहसीलें — कायमगंज, अमृतपुर, छिबरामऊ, औरैया, रसूलाबाद, डेरापुर, अकबरपुर, भोगनीपुर तथा सिकंदरा सम्मिलित थीं जिनमें महिला साक्षरता का प्रतिशत 15 से भी कम है। वर्ष 1971 में इन तहसीलों में 793771 महिलाएं थीं, जिसमें साक्षर महिलाओं की संख्या 101402 थी, जो कुल साक्षर महिलाओं का 18.65 प्रतिशत थी। इस वर्ग की औसत महिला साक्षरता दर 12.77 प्रतिशत थी।

1981:

सन् 1981 में कानपुर मण्डल में महिलाओं की जनसंख्या 3056826 थी, जिसमें कुल 829685 महिलाएं साक्षर थीं, जो अध्ययन क्षेत्र में कुल महिला जनसंख्या का 27.14 प्रतिशत थी। वर्ष 1981 में अध्ययन क्षेत्र में सर्वाधिक महिला साक्षरता कानपुर तहसील में 41.74 प्रतिशत तथा न्यूनतम महिला साक्षरता कायमगंज तहसील में 14.05 प्रतिशत अंकित की गई। महिला साक्षरता के स्थानिक वितरण की दृष्टि से अध्ययन क्षेत्र को तीन वर्गों में विभक्त किया गया—

सारणी संख्या 2: कानपुर मण्डल : महिला साक्षरता का स्थानिक वितरण 1981

महिला साक्षरता का प्रतिशत	तहसील		कुल महिला जनसंख्या		कुल साक्षर महिलायें		औसत महिला साक्षरता
	संख्या	प्रतिशत	संख्या	प्रतिशत	संख्या	प्रतिशत	
25 प्रतिशत से अधिक	5	23.80	1028196	33.63	405111	48.82	39.40
22 से 25 प्रतिशत	6	28.57	815579	26.68	187986	22.65	23.04
22 प्रतिशत से कम	10	47.61	1213051	39.68	236588	28.51	19.50
योग	21	100	3056826	100	829685	100	27.14

उच्च महिला साक्षरता वर्ग (25 प्रतिशत से अधिक):—

25 प्रतिशत से अधिक महिला साक्षरता वाले उच्च वर्ग में अध्ययन क्षेत्र की मात्र 5 तहसीलें — चकरनगर, सैफई, डेरापुर, सिकंदरा तथा कानपुर सम्मिलित थीं। इन तहसीलों में कुल 1028196

महिलायें थीं, जिसमें से 405111 महिलायें साक्षर थीं, जो साक्षर महिलाओं की कुल संख्या की 48.82 प्रतिशत थी। इस वर्ग में महिला साक्षरता की औसत दर 39.40 प्रतिशत थी।

मध्यम महिला साक्षरता वर्ग (22 से 25 प्रतिशत):-

22 से 25 प्रतिशत के मध्य साक्षरता रखने वाली 6 तहसीलों को इस वर्ग में सम्मिलित किया गया। ये तहसीलें – फर्रुखाबाद, छिबरामऊ, तिर्वा, जसवंतनगर, इटावा तथा बिल्हौर हैं, जिनकी वर्ष 1981 में महिला जनसंख्या 815579 थी। इसमें साक्षर महिलाओं की संख्या 187986 थी, जो अध्ययन क्षेत्र में कुल साक्षर महिलाओं का 22.65 प्रतिशत थी। मध्यम वर्ग में महिलाओं की औसत साक्षरता दर 23.04 प्रतिशत थी।

निम्न महिला साक्षरता वर्ग (22 प्रतिशत से कम):- 22 प्रतिशत से कम महिला साक्षरता वाले निम्न वर्ग में अध्ययन क्षेत्र की सर्वाधिक 10 तहसीलें – कायमगंज, अमृतपुर, कन्नौज, भरथना, औरैया, बिधूना, रसूलाबाद, अकबरपुर, भोगनीपुर तथा घाटमपुर को सम्मिलित किया गया है। वर्ष 1981 में इन तहसीलों में

1213051 महिलाएं थीं, जिसमें 236588 महिलाएं साक्षर थीं, जो साक्षर महिलाओं की कुल संख्या का 28.51 प्रतिशत थीं। निम्न वर्ग की औसत महिला साक्षरता दर 19.50 प्रतिशत अंकित की गई।

1991 :

वर्ष 1991 में अध्ययन क्षेत्र में महिलाओं की कुल जनसंख्या 3612429 थी, जिसमें साक्षर महिलाओं की संख्या 1176193 थी, जो कुल महिला जनसंख्या का 32.55 प्रतिशत थी। अध्ययन क्षेत्र में सर्वाधिक महिला साक्षरता कानपुर तहसील में 48.97 प्रतिशत तथा सबसे कम साक्षरता अमृतपुर तहसील में 15.97 प्रतिशत पायी गई। अध्ययन क्षेत्र को महिला साक्षरता का स्थानिक विषमता के आधार पर विश्लेषण करने के लिये तीन वर्गों उच्च, मध्यम और निम्न में वर्गीकृत किया गया है—

सारणी संख्या 3: कानपुर मण्डल : महिला साक्षरता का स्थानिक वितरण 1991

महिला साक्षरता का प्रतिशत	तहसील		कुल महिला जनसंख्या		कुल साक्षर महिलायें		औसत महिला साक्षरता
	संख्या	प्रतिशत	संख्या	प्रतिशत	संख्या	प्रतिशत	
28 प्रतिशत से अधिक	6	28.57	1692260	46.84	712273	60.55	42.09
24 से 28 प्रतिशत	10	47.61	1232459	34.11	318365	27.06	25.83
24 प्रतिशत से कम	5	23.80	687710	19.03	145555	12.37	21.16
योग	21	100	3612429	100	1176193	100	32.55

उच्च महिला साक्षरता वर्ग (28 प्रतिशत से अधिक):-

1991 में 28 प्रतिशत से अधिक महिला साक्षरता वाले उच्च वर्ग में अध्ययन क्षेत्र की 6 तहसीलों – सैफई, औरैया, अकबरपुर, सिकंदरा, कानपुर तथा बिल्हौर को सम्मिलित किया गया है। इन तहसीलों में कुल 1692260 महिलाएं हैं, जिनमें 712273 महिलाएं साक्षर हैं, जो साक्षर महिलाओं की कुल संख्या का 60.55 प्रतिशत हैं। इन तहसीलों में औसत महिला साक्षरता 42.09 प्रतिशत है।

मध्यम महिला साक्षरता वर्ग (24 से 28 प्रतिशत):-

मध्य वर्ग के अन्तर्गत अध्ययन क्षेत्र की सर्वाधिक दस तहसीलें – छिबरामऊ, तिर्वा, जसवंतनगर, इटावा, भरथना, चकरनगर, बिधूना, रसूलाबाद, डेरापुर तथा घाटमपुर सम्मिलित की गईं, जिनकी महिला साक्षरता 24 प्रतिशत से 28 प्रतिशत के मध्य थी। इन तहसीलों में महिलाओं की कुल जनसंख्या 1232459 थी, जिसमें साक्षर महिलाओं की संख्या 318365 थी, जो कुल साक्षर महिलाओं का 27.06 प्रतिशत थी। इस वर्ग की तहसीलों में महिला साक्षरता का औसत 25.83 प्रतिशत था।

निम्न महिला साक्षरता वर्ग (24 प्रतिशत से कम):-

24 प्रतिशत से कम महिला साक्षरता अध्ययन क्षेत्र की मात्र 5 तहसीलों – कायमगंज, अमृतपुर, फर्रुखाबाद, कन्नौज तथा भोगनीपुर में अंकित की गई। वर्ष 1991 में इन तहसीलों में महिलाओं का जनसंख्या 687710 थी, जिसमें 145555 महिलाएं साक्षर थीं, जो अध्ययन क्षेत्र में साक्षर महिलाओं की कुल संख्या का 12.37 प्रतिशत थी। निम्न वर्ग में महिलाओं की औसत साक्षरता दर 21.16 प्रतिशत अंकित की गई।

2001 :

वर्ष 2001 में अध्ययन क्षेत्र कानपुर मण्डल में महिला जनसंख्या 5167494 थी, जिनमें साक्षर महिलाओं की संख्या 2523426 थी, जो महिलाओं की कुल जनसंख्या का 48.83 प्रतिशत थी। अध्ययन क्षेत्र में महिलाओं की सर्वाधिक साक्षरता कानपुर तहसील में 61.54 प्रतिशत, जबकि न्यूनतम साक्षरता अमृतपुर तहसील में 31.24 प्रतिशत अंकित की गई। महिला साक्षरता की स्थानिक विषमता के दृष्टिकोण से अध्ययन क्षेत्र को तीन वर्गों में बांटा गया है –

सारणी संख्या 4: कानपुर मण्डल : महिला साक्षरता का स्थानिक वितरण 2001

महिला साक्षरता का प्रतिशत	तहसील		कुल महिला जनसंख्या		कुल साक्षर महिलायें		औसत महिला साक्षरता
	संख्या	प्रतिशत	संख्या	प्रतिशत	संख्या	प्रतिशत	
45 प्रतिशत से अधिक	9	42.85	3073901	59.48	1668903	66.13	54.29
40 से 45 प्रतिशत	8	38.09	1426109	27.59	611229	24.22	42.85
40 प्रतिशत से कम	4	19.04	667484	12.91	243294	9.64	36.44
योग	21	100	5167494	100	2523426	100	48.83

उच्च महिला साक्षरता वर्ग (45 प्रतिशत से अधिक):

45 प्रतिशत से अधिक महिला साक्षरता रखने वाली अध्ययन क्षेत्र की सर्वाधिक 9 तहसीलों – जसवंतनगर, इटावा, भरथना, औरैया, बिधूना, डेरापुर, अकबरपुर, कानपुर तथा बिल्हौर को उच्च वर्ग में सम्मिलित किया गया है, जिनकी महिला जनसंख्या वर्ष 2001 में 3073901 थी, जिसमें साक्षर महिलाओं की संख्या 1668903 थी,

जो साक्षर महिलाओं की कुल संख्या का 66.13 प्रतिशत थी। इस वर्ग में महिलाओं की औसत साक्षरता दर 54.29 प्रतिशत थी।

मध्यम महिला साक्षरता वर्ग (40 से 45 प्रतिशत):

40 से 45 प्रतिशत के मध्य महिला साक्षरता रखने वाली अध्ययन क्षेत्र की आठ तहसीलें – फर्रुखाबाद, छिबरामऊ, चकरनगर,

सैफई, रसूलाबाद, भोगनीपुर, सिकंदरा तथा घाटमपुर मध्यम वर्ग में सम्मिलित हैं। 2001 में इन तहसीलों में महिलाओं की जनसंख्या 1426109 थीं, जिसमें 611229 महिलाएं साक्षर थीं, जिनका कुल साक्षर महिलाओं में प्रतिशत 24.22 प्रतिशत था। मध्यम वर्ग की औसत महिला साक्षरता दर 42.85 प्रतिशत थी।

निम्न महिला साक्षरता वर्ग (40 प्रतिशत से कम):

40 प्रतिशत से कम महिला साक्षरता वाले निम्न वर्ग में अध्ययन क्षेत्र की मात्र 4 तहसीलें – कायमगंज, अमृतपुर, कन्नौज तथा तिर्वा सम्मिलित हैं। वर्ष 2001 में इन तहसीलों की जनसंख्या 667484 है, जिसमें साक्षर महिलाएं 243294 हैं, जो कुल साक्षर महिलाओं का 9.64 प्रतिशत है। निम्न वर्ग में महिलाओं की औसत साक्षरता दर 36.44 प्रतिशत अंकित की गई।

परिवर्तन

सारणी संख्या (5) से स्पष्ट है कि 1971 में अध्ययन क्षेत्र में कुल महिला साक्षरता 22.00 प्रतिशत थी, जो 2001 में बढ़कर 48.83

प्रतिशत हो गई, अर्थात् 1971 से 2001 के मध्य महिला साक्षरता में 26.83 प्रतिशत की वृद्धि हुई है। इस अवधि में महिला साक्षरता में सर्वाधिक वृद्धि औरैया तहसील में 36.41 प्रतिशत तथा सबसे कम वृद्धि सैफई तहसील में 14.93 प्रतिशत हुई है। महिला साक्षरता का विश्लेषण तहसील के आधार पर उच्च साक्षरता, मध्यम साक्षरता और निम्न साक्षरता वाली तहसीलों में विभक्त किया गया है –

उच्च महिला साक्षरता वर्ग:

सन् 1971 में उच्च वर्ग में अध्ययन क्षेत्र की मात्र 4 तहसीलें – कन्नौज, इटावा, सैफई तथा कानपुर सम्मिलित थीं, जिनमें महिला साक्षरता का प्रतिशत 20 प्रतिशत से अधिक था। 2001 में इस वर्ग अध्ययन क्षेत्र की 9 तहसीलें – जसवंतनगर, इटावा, भरथना, औरैया, बिधूना, डेरापुर, अकबरपुर, कानपुर, बिल्हौर सम्मिलित हैं, जिनमें महिलाओं की साक्षरता 45 प्रतिशत से अधिक हैं। इनमें से इटावा तथा कानपुर तहसील दोनों बार उच्च वर्ग में सम्मिलित थीं। उच्च वर्ग के औसत में 21 प्रतिशत की वृद्धि हुई।

सारणी संख्या 5: कानपुर मण्डल : महिला साक्षरता का स्थानिक परिवर्तन 1971-2001

क्र० सं०	तहसील	1971			2001			महिला साक्षरता परिवर्तन
		कुल महिला जनसंख्या	कुल साक्षर महिलायें	साक्षरता प्रतिशत	कुल महिला जनसंख्या	कुल साक्षर महिलायें	साक्षरता प्रतिशत	
1	कायमगंज	133644	14476	10.83	252705	85849	33.97	23.14
2	अमृतपुर	44683	6489	14.52	67698	21155	31.24	16.72
3	फर्रुखाबाद	147548	27688	18.76	400205	177268	44.29	25.53
4	छिबरामऊ	171970	21498	12.50	297672	119698	40.21	27.71
5	कन्नौज	74822	16179	21.62	175252	68373	39.01	17.39
6	तिर्वा	69543	12109	17.41	171829	67917	39.52	22.11
7	जसवंतनगर	61879	11310	18.27	85522	38961	45.55	27.28
8	इटावा	94523	26225	27.74	229141	114584	50.00	22.26
9	भरथना	79512	12910	16.23	208461	97817	46.92	30.69
10	चकरनगर	19276	3389	17.58	58713	24191	41.20	23.62
11	सैफई	5846	1522	26.03	36285	14863	40.96	14.93
12	औरैया	149117	21494	14.41	274507	139529	50.82	36.41
13	बिधूना	163638	30326	18.53	269724	122306	45.34	26.81
14	रसूलाबाद	81872	11003	13.43	127468	57297	44.95	31.52
15	डेरापुर	26456	3779	14.28	110846	51613	46.56	32.28
16	अकबरपुर	62560	8101	12.94	213519	98647	46.20	33.26
17	भोगनीपुर	62237	7595	12.20	154791	64497	41.66	29.46
18	सिकंदरा	61232	6967	11.37	112373	48533	43.18	31.81
19	कानपुर	675492	253302	37.49	1468800	904042	61.54	25.38
20	घाटमपुर	144652	24278	16.78	238602	104882	43.95	27.17
21	बिल्हौर	139419	22828	16.37	213381	101404	47.52	31.15
	योग	2469921	543468	22.00	5167494	2523426	48.83	26.83

स्रोत : जिला जनगणना सार पुस्तिकाएँ, जनपद फर्रुखाबाद, कन्नौज, इटावा, औरैया, कानपुर देहात, कानपुर नगर 1971-2001।

मध्यम महिला साक्षरता वर्ग:-

वर्ष 1971 में इस वर्ग में 15 से 20 प्रतिशत के मध्य महिला साक्षरता अध्ययन क्षेत्र की 8 तहसीलों में – फर्रुखाबाद, तिर्वा, जसवंतनगर, भरथना, चकरनगर, बिधूना, घाटमपुर तथा बिल्हौर सम्मिलित थीं तथा 2001 में 40 से 45 प्रतिशत के मध्य महिला साक्षरता वाली आठ तहसीलें – फर्रुखाबाद, छिबरामऊ, चकरनगर, सैफई, रसूलाबाद, भोगनीपुर, सिकंदरा तथा घाटमपुर सम्मिलित हैं, जिसमें से फर्रुखाबाद, चकरनगर दोनों तहसीलें दोनों दशकों में मध्यम वर्ग में थीं।

निम्न महिला साक्षरता वर्ग:

सन् 1971 में अध्ययन क्षेत्र की 9 तहसीलों – कायमगंज, अमृतपुर, छिबरामऊ, औरैया, रसूलाबाद, डेरापुर, अकबरपुर, भोगनीपुर तथा सिकंदरा में महिला साक्षरता का प्रतिशत 15 प्रतिशत से भी कम था, जबकि 2001 में इस वर्ग में अध्ययन क्षेत्र की मात्र 4 तहसीलें – कायमगंज, अमृतपुर, कन्नौज तथा तिर्वा सम्मिलित हैं, जिनमें महिला साक्षरता 40 प्रतिशत से कम हैं, जिनमें कायमगंज तथा अमृतपुर दोनों दशकों में निम्न वर्ग में सम्मिलित थीं।

इस प्रकार विगत तीन दशकों में अध्ययन क्षेत्र में महिला साक्षरता में धनात्मक वृद्धि हुई है, जो अध्ययन क्षेत्र में शैक्षिक विकास को

दर्शाती है। उच्च वर्ग में तहसीलों की संख्या बढ़ी है, जबकि निम्न वर्ग में तहसीलों की संख्या में कमी आई है।

Reference

1. Thompson, W.S. and Lewis, D.T.- "Population Problems," p.402,1976
2. Chandna,R.C. and Sidhu, M.S. - "Introduction to Population Geography", p.197,1980
3. "International Encyclopaedia of Population," Vol.1 p.98
4. Trewartha, G.T. - "Geography of Population, World Pattern" pp. 55-57,1969
5. Saxena, R.N. - Indian Society and Sociological Society" p.45,
6. Karve, K. - "Organisation in India" p.1
7. Majumdar and Madan - "An Introduction to Social Anthropology", p.12
8. Hutton, J.H. - "Caste in India", p.50
9. Risley, H.H. - "The People of India" pp.16-18
10. "United National Dictionary Multilingual Demographic Dictionary"
11. *euqLe`fr* 10153] 54 -
12. Sharma, K.N. - "Indian Society and Culture" p.262
13. Saxeon R.N. - "Indian Society or Sociological Society" p.99
14. Hutton, J.H. - "Caste in India", p.195
15. Max, W. - Economic Organisations", pp. 65-67
16. Chandna, R.C. - "Spatial Dimensions of Scheduled Caste in India", pp. 21-24,1985

सन्दर्भ

1. जनसंख भूगोल – (आर.सी. चांदना) 2001।
2. सांख्यिकी पत्रिका “कानपुर मण्डल” 1991।
3. जनगणना पत्रिका, जनगणना विभाग, लखनऊ।
4. जनगणना पत्रिका, उत्तर प्रदेश, 2001।